

DEĊIŻJONI TAL-KUNSILL (PESK) 2019/2111

tad-9 ta' Diċembru 2019

b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa li jnaqqsu t-theddida ta' armi ħfief u ta' kalibru żgħir illeċiti u l-munizzjon tagħhom

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fid-19 ta' Novembru 2018, il-Kunsill adotta l-Istrateġija tal-UE kontra l-armi tan-nar, armi ħfief u ta' kalibru żgħir illeċiti u l-munizzjon tagħhom intitolata "Aktar Sigurtà fuq l-Armi biex Niproteġu liċ-Ċittadini" (l-"Istrateġija tal-UE dwar is-SALW").
- (2) L-Istrateġija tal-UE dwar is-SALW tfakkar li minkejja li fis-sinjuri reċenti sar progress sinifikanti, speċjalment fl-Ewropa tax-Xlokk, l-iskala tal-akkumulazzjoni tal-armi ħfief u ta' kalibru żgħir (SALW) u munizzjon, il-kundizzjonijiet ta' hażna inadegwati, il-pussess illeċitu mifrux u n-nuqqasijiet fl-implimentazzjoni jkomplu jillimitaw l-effettività ta' sforzi ta' kontroll ta' armi tan-nar u SALW f'partijiet tal-Balkani tal-Punent, u b'hekk għandhom impatt fuq is-sigurtà f'dak ir-reġjun kif ukoll fl-UE.
- (3) Fl-10 ta' Lulju 2018, il-"Pjan Direzzjonali għal soluzzjoni sostenibbli għall-pussess illegali, l-użu hażin u t-traffikar ta' armi ħfief u ta' kalibru żgħir (SALW) u l-munizzjon tagħhom fil-Balkani tal-Punent sal-2024" (il-"Pjan Direzzjonali") ġie adottat fis-Summit tal-Balkani tal-Punent f'Londra.
- (4) L-Istrateġija tal-UE dwar is-SALW tinnota li l-Unjoni ser tkompli tappoġġa liċ-Ċentru tax-Xlokk u tal-Lvant tal-Ewropa għall-Kontroll tal-Armi Ħfief u ta' Kalibru Żgħir (SEESAC) b'rabta ma' attivitajiet ta' kontroll tas-SALW u tiegħu kont ta' inizjattivi reġjonali, bħall-Pjan Direzzjonali.
- (5) L-għanijiet tal-Pjan Direzzjonali maqbula mis-shab tal-Balkani tal-Punent huma konsistenti mal-isforzi fl-Unjoni u n-Nazzjonijiet Uniti (NU) biex jiġi miġġieled it-traffikar tas-SALW u l-munizzjon tagħhom. Fl-Aġenda tiegħu tal-2018 għad-Diżarm intitolata "*Securing our Common Future*" ("Niżguraw il-Ġejjieni Komuni Tagħna"), is-Segretarju Ġenerali tan-NU appella speċifikament biex tiġi indirizzata l-akkumulazzjoni eċċessiva u l-kummerċ illeċitu f'armi konvenzjonali u biex jingħata appoġġ lill-approċċi fil-livell ta' pajjiżi għall-armi żgħar.
- (6) L-Aġenda 2030 għall-Iżvilupp Sostenibbli tan-NU (l-"Aġenda 2030") tafferma li huwa meħtieġ li jiġi miġġieled il-kummerċ illeċitu ta' SALW għall-kisba ta' hafna għanijiet ta' żvilupp sostenibbli, fosthom dawk relatati mal-paċi, il-ġustizzja u l-istituzzjonijiet b'saħħithom, it-tnaqqis tal-faqar, it-tkabbir ekonomiku, is-saħħa, l-ugwaljanza bejn is-sessi u l-bliet sikuri. Għalhekk, fil-mira 16.4. tal-Għan ta' Żvilupp Sostenibbli tal-Aġenda 2030, l-Istati Membri kollha tan-NU impenjaw ruħhom li jnaqqsu b'mod sinifikanti l-flussi illeċiti finanzjarji u tal-armi.
- (7) Fit-30 ta' Ġunju 2018, it-tielet Konferenza tan-Nazzjonijiet Uniti għar-Rieżami tal-Progress li sar fl-Implimentazzjoni tal-Programm ta' Azzjoni għall-Prevenzjoni, il-Ġlieda u l-Qerda tal-Kummerċ Illeċitu ta' Armi Ħfief u ta' Kalibru Żgħir fl-Aspetti kollha tiegħu adottat dokument ta' eżitu li fih l-Istati Membri tan-NU gēddew l-impenn tagħhom għall-prevenzjoni u l-ġlieda kontra d-devjazzjoni ta' SALW. L-Istati Membri tan-NU affermaw mill-ġdid ir-rieda tagħhom li jahdmu għal kooperazzjoni internazzjonali u li jsaħħu l-kooperazzjoni reġjonali, permezz ta' koordinazzjoni, konsultazzjoni, skambju ta' informazzjoni u kooperazzjoni operazzjonali mtejba, bl-involvement ta' organizzazzjonijiet reġjonali u subreġjonali rilevanti, kif ukoll awtoritajiet tal-infurzar tal-liġi, tal-kontroll tal-fruntieri u tal-hruġ ta' liċenzji ta' esportazzjoni u importazzjoni.

- (8) Il-proġett appoġġ minn din id-Deciżjoni għandu l-għan li japprofondixxi u jikkomplementa l-assistenza mill-Unjoni għall-kontroll tas-SALW. Sal-lum, dik l-assistenza ngħatat mill-Unjoni permezz ta' Deciżjonijiet tal-Kunsill b'appoġġ għall-hidma tas-SEESAC fir-reġjun tal-Balkani tal-Punent, jiġifieri d-Deciżjonijiet tal-Kunsill 2004/791/PESK ⁽¹⁾, 2010/179/PESK ⁽²⁾, 2013/730/PESK ⁽³⁾ u (PESK) 2016/2356 ⁽⁴⁾ u tikkontribwixxi għat-twettiq tal-Pjan ta' Implimentazzjoni Reġjonali dwar il-Ġlieda Kontra l-Proliferazzjoni ta' Armi Hfief u ta' Kalibru Żgħir u l-miri tal-Pjan Direzzjonali appoġġati bid-Deciżjoni tal-Kunsill (PESK) 2018/1788 ⁽⁵⁾,

ADOPTA DIN ID-DECIŻJONI:

Artikolu 1

1. Bil-hsieb tal-implimentazzjoni tal-Istrateġija tal-UE kontra armi tan-nar, armi hfief u ta' kalibru żgħir illeċiti u l-munizzjoni tagħhom intitolata "Aktar Sigurtà fuq l-Armi Biex Niproteġu liċ-Cittadini", l-oġettiv ġenerali tal-proġett appoġġat b'din id-Deciżjoni u deskritt fl-Anness tagħha għandu jkun li jkkontribwixxi aktar għal sigurtà mtejbja fir-reġjun tax-Xlokk tal-Ewropa u fl-Unjoni billi tiġi miġġielda t-theddida pprezentata minn armi hfief u ta' kalibru żgħir illeċiti (SALW) u l-munizzjon tagħhom fix-Xlokk tal-Ewropa, il-Belarussja u l-Ukrajna u minnhom.

2. Il-proġett, li għandu jiehu kont ta' inizjattivi reġjonali ohra, b'mod partikolari l-Pjan Direzzjonali tal-Balkani tal-Punent, il-hidma tal-Organizzazzjoni għas-Sigurtà u l-Kooperazzjoni fl-Ewropa (OSKE) u attivitajiet rilevanti tal-Kummissjoni Ewropea fir-reġjun tal-Ewropa tax-Xlokk relatati mal-kontroll tal-armi u t-traffikar illeċitu tal-armi, għandu jkollu l-oġettivi speċifiċi li ġejjin:

- li jkkontribwixxi għal kooperazzjoni reġjonali, skambju ta' għarfien u kondiviżjoni ta' informazzjoni msahha dwar il-kontroll tas-SALW;
- li jkompli jappoġġa l-iżvilupp ta' qafas leġislattiv u regolatorju dwar is-SALW, armi tan-nar u splussivi, u l-armonizzazzjoni tiegħu mal-qafas tal-Unjoni u l-istandardizzazzjoni tiegħu fix-Xlokk tal-Ewropa;
- li jitkompla l-appoġġ għat-tfassil ta' politika bbażat fuq l-evidenza dwar il-kontroll tas-SALW li jindirizza l-htigijiet kemm tal-irġiel kif ukoll tan-nisa;
- li jibni l-kapaċitajiet tal-pulizija tal-fruntieri u tas-servizzi tal-pulizija kriminali tal-Balkani tal-Punent fil-ġlieda kontra t-traffikar illeċitu u l-pussess ta' armi tan-nar;
- li jtejjeb il-kapaċità għal sigurtà fiżika u ġestjoni tal-hażniet (PSSM) permezz ta' titjib fis-sigurtà tal-infrastruttura, tnaqqis ta' kwantitajiet żejda, u tahrig;
- li jibni fuq il-hidma attwali fuq l-istabbiliment ta' Punti Fokali dwar l-Armi tan-Nar fix-Xlokk tal-Ewropa.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("ir-Rappreżentant Għoli") għandu jkun responsabbli għall-implimentazzjoni ta' din id-Deciżjoni.

⁽¹⁾ Id-Deciżjoni tal-Kunsill 2004/791/PESK tat-22 ta' Novembru 2004 li testendi u temenda d-Deciżjoni 2002/842/PESK li timplimenta l-Azzjoni Kongunta 2002/589/PESK bil-hsieb ta' kontribut tal-Unjoni Ewropea għall-ġlieda kontra l-akkumulazzjoni u t-tixrid destabilizzanti ta' armi żgħar u armamenti hfief fl-Ewropa tax-Xlokk (ĠU L 348, 24.11.2004, p. 46).

⁽²⁾ Id-Deciżjoni tal-Kunsill 2010/179/PESK tal-11 ta' Marzu 2010 b'appoġġ għall-attivitajiet tas-SEESAC fil-kontroll ta' armi fil-Balkani tal-Punent, fil-qafas tal-Istrateġija tal-UE għall-ġlieda kontra l-akkumulazzjoni u t-traffikar illeċiti tas-SALW u tal-munizzjon tagħhom (ĠU L 80, 26.3.2010, p. 48).

⁽³⁾ Id-Deciżjoni tal-Kunsill 2013/730/PESK tad-9 ta' Dicembru 2013 b'appoġġ għall-attivitajiet ta' SEESAC ta' diżarm u ta' kontroll ta' armi fix-Xlokk tal-Ewropa fil-qafas tal-Istrateġija tal-UE għall-ġlieda kontra l-Akkumulazzjoni u t-Traffikar Illeċiti ta' SALW u l-Munizzjon tagħhom (ĠU L 332, 11.12.2013, p. 19).

⁽⁴⁾ Id-Deciżjoni tal-Kunsill (PESK) 2016/2356 tad-19 ta' Dicembru 2016 b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa fil-qafas tal-Istrateġija tal-UE għall-ġlieda kontra l-akkumulazzjoni u t-traffikar illeċiti ta' SALW u l-munizzjon tagħhom (ĠU L 348, 21.12.2016, p. 60).

⁽⁵⁾ Id-Deciżjoni tal-Kunsill (PESK) 2018/1788 tad-19 ta' Novembru 2018 b'appoġġ għaċ-Ċentru tax-Xlokk u tal-Lvant tal-Ewropa għall-kontroll tal-Armi Hfief u ta' Kalibru Żgħir (SEESAC) għall-implimentazzjoni tal-Pjan Direzzjonali Reġjonali għall-ġlieda kontra t-traffikar illeċitu ta' armi fil-Balkani tal-Punent (ĠU L 293, 20.11.2018, p. 11).

2. L-implimentazzjoni teknika tal-proġett imsemmi fl-Artikolu 1 għandha titwettaq mis-SEESAC, fejn mehtieg f'koordinazzjoni mal-Mexxej tal-prijorità tal-Armi tan-Nar tal-Pjattaforma Multidixxiplinari Ewropea Kontra t-Theddid Kriminali (EMPACT).

3. Is-SEESAC għandu jwettaq il-kompitu tiegħu taht ir-responsabbiltà tar-Rappreżentant Għoli. Għal dan l-għan, ir-Rappreżentant Għoli għandu jidhol fl-arrangamenti mehtieġa mal-Programm ta' Żvilupp tan-Nazzjonijiet Uniti (UNDP), li għandu jaġixxi fisem is-SEESAC.

Artikolu 3

1. L-ammont ta' referenza finanzjarja għall-implimentazzjoni tal-proġett iffinanzjat mill-Unjoni li jissemma fl-Artikolu 1 għandu jkun ta' EUR 11819605.20.

2. L-infiq iffinanzjat mill-ammont ta' referenza li jinsab fil-paragrafu 1 għandu jiġi amministrat f'konformità mal-proċeduri u r-regoli applikabbli għall-baġit tal-Unjoni.

3. Il-Kummissjoni għandha tissorvelja l-amministrazzjoni korretta tal-infiq imsemmi fil-paragrafu 2.

4. Għal dak il-għan, il-Kummissjoni hi għandha tikkonkludi l-ftehim mehtieġ mal-UNDP, li għandu jaġixxi fisem is-SEESAC. Dak il-ftehim għandu jstipula li s-SEESAC għandu jiżgura l-viżibbiltà tal-kontribut tal-UE, xierqa skont id-daqs tagħha.

5. Il-Kummissjoni għandha tagħmel hilitha biex tikkonkludi l-ftehim imsemmi fil-paragrafu 4 malajr kemm jista' jkun wara d-dhul fis-seħh ta' din id-Deciżjoni. Il-Kummissjoni għandha tinforma lill-Kunsill bi kwalunkwe diffikultà f'dak il-proċess u dwar id-data tal-konklużjoni ta' dak il-ftehim.

6. Fl-Anness ta' din id-Deciżjoni tinsab deskrizzjoni tal-proġett.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti regolari kull tliet xhur imhejjja mis-SEESAC.

2. Il-Kummissjoni għandha tirrapporta dwar l-aspetti finanzjarji tal-proġett imsemmi fl-Artikolu 1.

Artikolu 5

1. Din id-Deciżjoni tidhol fis-seħh fid-data tal-adozzjoni tagħha.

2. Din id-Deciżjoni għandha tiskadi 48 xahar wara d-data tal-konklużjoni tal-ftehim imsemmi fl-Artikolu 3(4). Madankollu, għandha tiskadi sitt xhur wara d-data tad-dhul fis-seħh tagħha jekk ma jkun ġie konkluż l-ebda tali ftehim f'dak il-perjodu.

Magħmul fi Brussell, id-9 ta' Diċembru 2019.

Għall-Kunsill

Il-President

J. BORRELL FONTELLES

ANNEX

Proġett b'appoġġ għat-tnaqqis tat-theddida ta' armi hfief u ta' kalibru żgħir illeċiti u l-munizzjon tagħhom fix-Xlokk tal-Ewropa**1. Introduzzjoni u objettivi**

F'dawn l-aħhar snin sar progress sinifikanti fix-Xlokk tal-Ewropa fir-rigward tat-titjib tal-kontroll tal-armi u l-ġlieda kontra t-traffikar illeċitu ta' armi, mhux l-inqas minhabba l-appoġġ sostnut tal-Unjoni. Madankollu, ir-reġjun tax-Xlokk tal-Ewropa għadu sors ta' thassib u ġie identifikat bħala zona ta' prijorità fl-Istrateġija tal-UE tad-19 ta' Novembru 2018 kontra l-armi tan-nar, l-armi hfief u ta' kalibru żgħir (SALW) illeċiti u l-munizzjon tagħhom bit-titolu "Aktar sigurtà fuq l-armi biex niproteġu liċ-ċittadini" ("l-Istrateġija tal-UE dwar is-SALW"). L-armi tan-nar illeċiti għandhom impatt ċar fuq is-sigurtà interna u esterna, billi jikkontribwixxu għall-kriminalità organizzata u l-atti terroristiċi fir-reġjun tax-Xlokk tal-Ewropa u fl-UE. Għalhekk, l-istabbiliment ta' mekkaniżmi ta' kontroll b'saħħithom u effiċjenti relattivament għat-trasferimenti, l-użu, il-pussess u l-ħżin tal-armi jikkostitwixxi kontribut sinifikanti għall-paċi u s-sigurtà reġjonali, Ewropej u globali.

Biex jiġu indirizzati l-isfidi li fadal relattivament għall-kontroll tas-SALW, jiġu appoġġati aktar l-awtoritajiet fl-indirizzar ta' dawn l-isfidi u jissahħah l-impenn fil-ġlieda kontra t-traffikar illeċitu u l-użu hażin tas-SALW u armi tan-nar, ġie adottat, fis-Summit tal-Balkani tal-Punent tal-10 ta' Lulju 2018 f'Londra, Pjan Direzzjonali għal soluzzjoni sostenibbli għall-pussess illegali, l-użu hażin u t-traffikar ta' SALW u l-munizzjon tagħhom fil-Balkani tal-Punent sal-2024 (il-"Pjan Direzzjonali"). Il-Pjan Direzzjonali għandu seba' għanijiet li jkopru l-oqsma funzjonali kollha tal-kontroll tal-armi u jipprevedi li l-Balkani tal-Punent isir reġjun aktar sikur u esportatur ta' sigurtà, fejn ikunu fis-seħh mekkaniżmi komprensivi u sostenibbli, armonizzati b'mod shih mal-istandards tal-UE u standards internazzjonali ohra, għall-identifikazzjoni, il-prevenzjoni, il-prosekuzzjoni u l-kontroll tal-pussess illegali, l-użu hażin u t-traffikar tal-armi tan-nar, il-munizzjon u l-isplussivi. Fl-2018, l-Unjoni adottat Deċiżjoni tal-Kunsill b'appoġġ għall-implimentazzjoni tal-Pjan Direzzjonali (Deċiżjoni tal-Kunsill (PESK) 2018/1788 ⁽¹⁾).

Iċ-Ċentru tax-Xlokk u tal-Lvant tal-Ewropa għall-Kontroll tal-Armi Hfief u ta' Kalibru Żgħir (SEESAC), bħala l-fergħa eżekuttiva tal-Pjan ta' Implimentazzjoni Reġjonali dwar il-Ġlieda Kontra l-Proliferazzjoni ta' Armi Hfief u ta' Kalibru Żgħir (il-"Pjan ta' Implimentazzjoni Reġjonali"), appoġġa l-iżvilupp tal-Pjan Direzzjonali. Id-Deċiżjoni (PESK) 2018/1788 tat il-mandat lis-SEESAC biex jikkoordina u jimmonitorja l-implimentazzjoni tal-Pjan Direzzjonali. Il-koordinazzjoni fost l-istituzzjonijiet, l-organizzazzjonijiet internazzjonali u d-donaturi taht il-qafas tal-Pjan Direzzjonali hija prinċipalment żgurata permezz ta' laqgħat reġjonali formali ta' koordinazzjoni tal-Pjan Direzzjonali li jiffokaw fuq l-evalwazzjoni tal-progress u l-iskambju ta' informazzjoni, u permezz tal-ghoti ta' appoġġ espert u tekniku għal-laqgħat lokali ta' koordinazzjoni tal-Pjan Direzzjonali. Il-monitoraġġ tal-implimentazzjoni tal-Pjan Direzzjonali huwa żgurat permezz tal-iżvilupp ta' rapporti ta' monitoraġġ u evalwazzjoni biannwali li jiddokumentaw il-progress, l-isfidi u l-htigijiet f'dik l-implimentazzjoni abbażi tal-Indikaturi Ewlenin tal-Prestazzjoni maqbula b'mod komuni. Barra minn hekk, is-SEESAC għandu r-rwol ta' segretarjat tal-Fond Fiducjarju b'Diversi Msieħba (MPTF) tal-Pjan Direzzjonali għall-Kontroll tas-SALW fil-Balkani tal-Punent li ġie stabbilit biex jappoġġa l-implimentazzjoni tal-Pjan Direzzjonali. Is-SEESAC qed jaħdem mill-qrib mas-Servizz Ewropew għall-Azzjoni Esterna (SEAE), il-Kummissjoni Ewropea (DG HOME, DG NEAR), il-Europol, il-Pjattaforma Multidixxiplinari Ewropea Kontra t-Theddidd Kriminali (EMPACT), l-Aġenzija tal-UE għall-Gwardja tal-Fruntiera u tal-Kosta (Frontex), l-INTERPOL, in-NATO, l-Organizzazzjoni għas-Sigurtà u l-Kooperazzjoni fl-Ewropa (OSKE) u donaturi rilevanti u organizzazzjonijiet internazzjonali ohra li jappoġġaw id-diżarm u l-attivitajiet ta' kontroll tal-armi fix-Xlokk tal-Ewropa.

⁽¹⁾ Id-Deċiżjoni tal-Kunsill (PESK) 2018/1788 tad-19 ta' Novembru 2018 b'appoġġ għaċ-Ċentru tax-Xlokk u tal-Lvant tal-Ewropa għall-kontroll tal-Armi Hfief u ta' Kalibru Żgħir (SEESAC) għall-implimentazzjoni tal-Pjan Direzzjonali Reġjonali għall-ġlieda kontra t-traffikar illeċitu ta' armi fil-Balkani tal-Punent (ĠU L 293, 20.11.2018, p. 11).

L-oġġettiv ġenerali ta' din l-azzjoni huwa li tikkontribwixxi aktar għal sigurtà mtejba fir-reġjun tax-Xlokk tal-Ewropa u fl-UE billi tiġi miġġielda t-theddida kkawżata mis-SALW illeċiti u l-munizzjon tagħhom fix-Xlokk tal-Ewropa, il-Belarużja u l-Ukrajna u minnhom. L-implimentazzjoni tagħha ser tapprofondixxi u tikkomplementa l-ġhajna tal-Unjoni b'rabta mal-kontroll tas-SALW ipprovduta permezz tad-Deċiżjonijiet reċenti tal-Kunsill 2010/179/PESK ⁽²⁾, 2013/730/PESK ⁽³⁾, u (PESK) 2016/2356 ⁽⁴⁾ (li tiskadi fid-29 ta' Diċembru 2019). Ser tikkontribwixxi wkoll għat-twettiq tal-Pjan ta' Implimentazzjoni Reġjonali u l-miri tal-Pjan Direzzjonali appoġġati mid-Deċiżjoni tal-Kunsill (PESK) 2018/1788.

L-azzjoni ser: tikkontribwixxi għat-tishih tal-kooperazzjoni reġjonali, l-iskambju ta' għarfien u l-kondiviżjoni ta' informazzjoni dwar il-kontroll tas-SALW; ser tkompli tappoġġa l-iżvilupp ta' qafas leġislattiv u regulatorju għas-SALW, l-armi tan-nar u l-isplussivi, u l-armonizzazzjoni tiegħu mal-qafas tal-Unjoni u l-istandardizzazzjoni tiegħu fix-Xlokk tal-Ewropa; tkompli tappoġġa t-tfassil ta' politika bbażat fuq l-evidenza dwar il-kontroll tas-SALW li jindirizza l-htigijiet kemm tal-irġiel kif ukoll tan-nisa; tiżviluppa l-kapaċitajiet tal-pulizija tal-fruntieri u s-servizzi tal-pulizija kriminali tal-Balkani tal-Punent fil-ġlieda kontra t-traffikar u l-pussess illeċiti ta' armi tan-nar; ittejjeb il-kapaċità għal sigurtà fiżika u ġestjoni tal-ħażniet (PSSM) permezz ta' titjib fis-sigurtà tal-infrastruttura, it-tnaqqis ta' ħażniet żejda, u t-taħriġ; u ser tibni fuq il-hidma attwali fuq l-istabbiliment ta' Punti Fokali dwar l-Armi tan-Nar fix-Xlokk tal-Ewropa.

Il-proġett ser jikkontribwixxi b'mod usa' għall-paċi u s-sigurtà Ewropea u globali u fl-istess hin, ser isahħah l-istabbiltà reġjonali billi jaħdem fi hdan il-qafas tal-Kunsill għall-Kooperazzjoni Reġjonali (KKR) u fi shubija ma' shab u inizjattivi internazzjonali rilevanti oħra.

L-azzjoni ser tagħti kontribut dirett għall-implimentazzjoni tal-Istrateġija tal-UE dwar is-Sigurtà, l-Istrateġija tal-UE dwar is-SALW, iċ-Ċiklu ta' Politika tal-UE għall-kriminalità internazzjonali organizzata u serja ('EMPACT Firearms'), it-Trattat dwar il-Kummerċ tal-Armi, il-Programm ta' Azzjoni tan-NU sabiex Jipprevjeni, Jikkumbatti, u Jeqred il-Kummerċ Illeċitu fis-SALW fl-Aspetti Kollha Tiegħu, l-Istrument Internazzjonali ta' Traċċar, il-Protokoll tan-NU dwar l-Armi tan-Nar, ir-Riżoluzzjoni 1325 (2000) tal-Kunsill tas-Sigurtà tan-NU dwar in-Nisa u l-paċi u s-sigurtà, u l-Aġenda dwar id-Diżarm tan-NU, u ser ittejjeb b'mod speċifiku l-kooperazzjoni reġjonali fil-ġlieda kontra t-theddida kkawżata mill-firxa tas-SALW u l-munizzjon tagħhom. Ir-riżultati tal-proġett ser jikkontribwixxu wkoll b'mod dirett għall-implimentazzjoni tal-Għan ta' Żvilupp Sostenibbli numru 16 tal-Aġenda tal-2030 dwar soċjetajiet paċifiċi u ġusti, b'mod partikolari l-miri 16.1 (titnaqqas b'mod sinifikanti kull forma ta' vjolenza u r-rata ta' mwiet kullimkien) u 16.4 (jitnaqqsu b'mod sinifikanti l-flussi ta' armi illegali), u l-Għan 5 dwar l-ugwaljanza bejn is-sessi. Barra minn hekk, il-proġett ser jappoġġa l-implimentazzjoni tal-Pjan ta' Azzjoni tal-Kummissjoni biex jiġi indirizzat it-traffikar illeċitu ta' armi tan-nar u ta' splussivi fl-UE.

B'mod speċifiku, il-proġett ser:

- jikkontribwixxi għat-tishih tal-kooperazzjoni reġjonali, l-iskambju ta' għarfien u l-kondiviżjoni ta' informazzjoni dwar il-kontroll tas-SALW;
- isahħah il-kapaċitajiet tal-pulizija tal-fruntieri u s-servizzi tal-pulizija kriminali tal-Balkani tal-Punent għall-ġlieda kontra t-traffikar u l-pussess illeċiti tal-armi tan-nar;
- jappoġġa aktar titjib tal-kapaċitajiet għall-PSSM.

⁽²⁾ Id-Deċiżjoni tal-Kunsill 2010/179/PESK tal-11 ta' Marzu 2010 b'appoġġ għall-attivitajiet tas-SEESAC fil-kontroll ta' armi fil-Balkani tal-Punent, fil-qafas tal- Istrateġija tal-UE għall-ġlieda kontra l-akkumulazzjoni u t-traffikar illeċiti tas-SALW u tal- munizzjon tagħhom (ĠU L 80, 26.3.2010, p. 48).

⁽³⁾ Id-Deċiżjoni tal-Kunsill 2013/730/PESK tad-9 ta' Diċembru 2013 b'appoġġ għall-attivitajiet ta' SEESAC ta' diżarm u ta' kontroll ta' armi fix-Xlokk tal-Ewropa fil- qafas tal-Istrateġija tal-UE għall-Ġlieda kontra l-Akkumulazzjoni u t-Traffikar Illeċiti ta' SALW u l-Munizzjon tagħhom (ĠU L 332, 11.12.2013, p. 19).

⁽⁴⁾ Id-Deċiżjoni tal-Kunsill (PESK) 2016/2356 tad-19 ta' Diċembru 2016 b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa fil-qafas tal-Istrateġija tal-UE għall-ġlieda kontra l-akkumulazzjoni u t-traffikar illeċiti ta' SALW u l- munizzjon tagħhom (ĠU L 348, 21.12.2016, p. 60).

2. Għażla tal-aġenzija ta' implimentazzjoni u koordinazzjoni ma' inizjattivi ta' finanzjament ohra rilevanti

Is-SEESAC huwa inizjattiva kongunta tal-Programm ta' Żvilupp tan-Nazzjonijiet Uniti (UNDP) u l-KKR, u bhala tali huwa l-punt fokali għall-attivitajiet relatati mas-SALW fix-Xlokk tal-Ewropa. Bhala l-fergħa eżekuttiva tal-Pjan ta' Implimentazzjoni Reġjonali, is-SEESAC ilu jahdem mill-2002 mal-partijiet ikkonċernati fix-Xlokk tal-Ewropa dwar l-implimentazzjoni ta' approċċ olistiku għall-kontroll tas-SALW permezz tat-tweqqif ta' firxa wiesgħa ta' attivitajiet inklużi: l-iffaċilitar ta' kooperazzjoni reġjonali strategika u operazzjonali; l-appoġġ għall-iżvilupp tal-politika u t-tishih tal-kapaċità għall-istituzzjonijiet; kampanji ta' sensibilizzazzjoni u ta' ġbir tas-SALW; il-ġestjoni tal-ħażniet, it-tnaqqis ta' ħażniet żejda, it-titjib tal-kapaċitajiet ta' mmarkar u traċċar; u l-kontroll imtejjeb tal-esportazzjoni tal-armi. Konsegwentement, is-SEESAC kiseb kapaċità u esperjenza unika fl-implimentazzjoni ta' interventi reġjonali b'diversi partijiet ikkonċernati fl-isfond politiku u ekonomiku kondiviz tas-shab fir-reġjun tax-Xlokk tal-Ewropa, waqt li jiżgura sjieda nazzjonali u reġjonali u s-sostenibbiltà fit-tul tal-azzjonijiet tiegħu u jstabbilixxi lilu nnifsu bhala l-awtorità reġjonali ewlenija fil-qasam tal-kontroll tas-SALW.

Is-SEESAC iżomm kanali ta' komunikazzjoni bilaterali u multilaterali mal-atturi u l-organizzazzjonijiet rilevanti kollha. F'dak ir-rigward, qed ikompli jservi bhala s-Segretarjat tal-Grupp Reġjonali ta' Tmexxija għas-SALW (RSG). Barra minn hekk, is-SEESAC iżomm is-Segretarjat tal-inizjattiva għall-Approċċ Reġjonali għat-Tnaqqis ta' Ħażniet (RASR) u nhatar ukoll bhala s-Segretarjat tal-MPTF. Is-SEESAC huwa wkoll parti mil-Laqqgħat ta' Koordinazzjoni dwar is-SALW/l-azzjoni kontra l-mini (MA), mekkanizmu informali ta' koordinazzjoni għal attivitajiet ta' kontroll tas-SALW li jopera bejn in-NATO, l-Unjoni, l-OSKE, l-Uffiċċju tan-Nazzjonijiet Uniti għall-Affarijiet ta' Diżarm (UNODA) u s-SEESAC. Is-SEESAC jikkontribwixxi b'mod regolari f'fora reġjonali rilevanti bħal-laqqgħat tal-ministri għall-Ġustizzja u l-Affarijiet Interni bejn l-UE u l-Balkani tal-Punent, il-proċess ta' skambju ta' informazzjoni strutturali tan-NATO dwar is-SALW u l-proċess ministerjali tad-difiża tax-Xlokk tal-Ewropa ("SEDM"). Barra minn hekk, is-SEESAC ikompli jżomm netwerk wiesa' ta' shubijiet formali u informali ma' organizzazzjonijiet bħal RACVIAC (iċ-Ċentru Reġjonali ta' Assistenza għall-Implimentazzjoni u l-Verifika tal-Kontroll tal-Armi) - iċ-Ċentru għall-Kooperazzjoni fis-Sigurtà u l-Forum tal-OSKE għall-Kooperazzjoni fis-Sigurtà. Isiru laqqgħat regolari ta' koordinazzjoni kif ukoll skambju ta' informazzjoni ma' aġenziji ohra tan-NU bħall-UNODC (l-Uffiċċju tan-Nazzjonijiet Uniti kontra d-Droga u l-Kriminalità) u l-UNODA, permezz tal-Azzjoni ta' Koordinazzjoni tan-NU dwar Armi Ħfief (CASA) kif ukoll formati ohra. Is-SEESAC b'hekk iservi bhala ċentru reġjonali u punt fokali għal firxa wiesgħa ta' kwistjonijiet relatati mar-riforma tas-settur tas-sigurtà, b'attenzjoni partikolari lejn il-kontroll tas-SALW u l-ġestjoni tal-ħażniet. Is-SEESAC iżomm kuntatt mill-qrib ma', u jipprovdi appoġġ lil, atturi rilevanti tal-Unjoni, primarjament id-DĠ NEAR, id-DĠ HOME, il-Europol, l-INTERPOL u l-Frontex, kif ukoll inizjattivi mmexxija mill-UE bħall-'EMPACT Firearms', u l-Grupp ta' Esperti Ewropej tal-Armi tan-Nar (EFE). Dan jiffaċilita involviment aktar effettiv mal-kontropartijiet fix-Xlokk tal-Ewropa.

Ibbażat f'Belgrad, is-SEESAC fil-preżent jopera fix-Xlokk tal-Ewropa kollu, b'attivitajiet fl-Albanija, il-Bożnija-Herzegovina (BiH), il-Kosovo (*), ir-Repubblika tal-Moldova, il-Montenegro, ir-Repubblika tal-Maċedonja ta' Fuq u s-Serbja kif ukoll jagħti appoġġ limitat lill-Belarużja u lill-Ukrajna. Fil-passat, is-SEESAC opera wkoll fil-Bulgarija, fil-Kroazja u fir-Rumanija. Is-sjieda reġjonali hija żgurata permezz tal-KKR kif ukoll permezz tal-RSG, fejn ir-rappreżentanti tal-pajjiżi kollha fix-Xlokk tal-Ewropa jipprovdu gwida strategika, inizjattivi u talbiet għall-appoġġ.

Is-SEESAC kien il-pijunier ta' approċċ ibbażat fuq l-indirizzar ta' problemi kondiviżi permezz ta' inizjattivi reġjonali, li halla riżultati impressjonanti fix-Xlokk tal-Ewropa, mhux biss minhabba l-kondiviżjoni kruċjali ta' informazzjoni u l-promozzjoni ta' kompetizzjoni reġjonali b'saħħha li huwa jqanqal, iżda wkoll għax jgħin biex jinkisbu riżultati konsistenti u li jistgħu jitkejlu faċilment fil-livell nazzjonali u reġjonali permezz ta' modalità ta' implimentazzjoni olistika.

Is-SEESAC implimenta l-proġetti preċedenti tiegħu ffinanzjati mill-Unjoni b'rata għolja hafna ta' rendiment tal-attivitajiet previsti, filwaqt li kiseb riżultati sostenibbli għall-proġett billi żviluppa u rawwem sjieda nazzjonali tal-proġetti u l-attivitajiet tiegħu, u billi ppromwova koordinazzjoni reġjonali, esperjenza u l-kondiviżjoni tal-aħjar Prattiki, kif ukoll riċerka reġjonali. L-għarfien espert tiegħu dwar is-SALW u l-għarfien profond tal-affarijiet reġjonali u l-partijiet ikkonċernati rilevanti jagħmlu s-SEESAC bhala s-sieheb ta' implimentazzjoni l-aktar adatt għal din l-azzjoni partikolari.

(*) L-użu ta' dan l-isem hu mingħajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QiG dwar id-dikjarazzjoni ta' indipendenza tal-Kosovo.

3. Deskrizzjoni tal-proġett

Il-fażi l-għdida tal-proġett ser tibni fuq il-bażi tal-kisbiet taħt id-Deciżjonijiet tal-Kunsill 2004/791/PESK ^(*), 2010/179/PESK, 2013/730/PESK, (PESK) 2016/2356 u f'komplementarjetà mad-Deciżjoni kurrenti tal-Kunsill (PESK) 2018/1788. Din ser tiffoka fuq tliet oqsma ewlenin, filwaqt li żżomm l-approċċ olistiku għall-indirizzar tat-theddida ppreżentata mis-SALW fir-reġjun tax-Xlokk tal-Ewropa.

It-tliet oqsma jindirizzaw il-livell strateġiku u ta' politika kif ukoll l-aspetti operazzjonali, u b'hekk huma ta' assistenza diretta fil-livelli kollha tal-kontroll tas-SALW b'fokus fuq: it-tishih tal-kooperazzjoni reġjonali, l-iskambju ta' għarfien u l-kondiviżjoni ta' informazzjoni; it-tishih tal-kapaċitajiet tal-pulizija tal-fruntieri u s-servizzi tal-pulizija kriminali tal-Balkani tal-Punent fil-ġlieda kontra t-traffikar u l-pussess illeċiti tal-armi tan-nar; u t-titjib tal-kapaċitajiet għall-PSSM permezz ta' titjib fis-sigurtà tal-infrastruttura, it-tnaqqis ta' hażniet żejda, u t-tahriġ.

B'mod partikolari, il-proġett ser jirriżulta:

- f'kooperazzjoni reġjonali msahha, skambju ta' għarfien u kondiviżjoni ta' informazzjoni dwar il-kontroll tas-SALW;
- f'kapaċitajiet imtejba tal-pulizija tal-fruntieri u s-servizzi tal-pulizija kriminali tal-Balkani tal-Punent fil-ġlieda kontra t-traffikar u l-pussess illeċiti tal-armi tan-nar;
- f'kapaċitajiet imtejba għall-PSSM permezz ta' titjib fis-sigurtà tal-infrastruttura, it-tnaqqis ta' hażniet żejda, u t-tahriġ;

L-istrategġja tal-proġett hija msejsa fuq l-approċċ uniku tas-SEESAC biex jitrawmu l-fiduċja u l-kooperazzjoni fir-reġjun tax-Xlokk tal-Ewropa bħala prekwizit għall-kisba ta' bidla trasformativa konkreta u li tista' titkejjel. B'mod partikolari, fil-livell reġjonali, proċessi differenti ta' kooperazzjoni ffaċilitati mis-SEESAC, li jinvolvu kemm lil dawk li jfasslu l-politika kif ukoll lill-prattikanti fil-livell operazzjonali, urew li huma element essenzjali biex jiġi żgurat ambjent abilitanti u kompetittiv għat-trasferiment tal-għarfien, l-iskambju ta' għarfien espert u l-kondiviżjoni ta' informazzjoni. Dan serva mhux biss biex jiżdedu l-kapaċitajiet fir-reġjun tax-Xlokk tal-Ewropa, iżda aktar importanti minn hekk biex tinbena l-fiduċja u tiġi stabbilita kooperazzjoni diretta fost l-istituzzjonijiet u l-esperti individwali, li, fost fatturi oħrajn, ippermettew l-iżvilupp tal-Pjan Direzzjonali. Barra minn hekk, l-approċċ ta' kooperazzjoni reġjonali għamel lir-reġjun tax-Xlokk tal-Ewropa aktar trasparenti u effiċjenti fl-isforzi tiegħu biex jikkontrolla l-kummerċ tal-armi, bir-riżultat li l-pajjiżi tax-Xlokk tal-Ewropa huma fost l-aktar trasparenti fid-dinja fir-rappurtar tagħhom dwar it-trasferimenti tal-armi. Għaldaqstant, il-proġett ser ikompli jrawwem il-kooperazzjoni reġjonali bħala l-element abilitanti essenzjali biex jinkisbu riżultati li jistgħu jitkejlu.

L-ambitu ġeografiku tal-proġett huwa x-Xlokk tal-Ewropa, peress li l-benefiċjarji diretti tal-proġett huma l-awtoritajiet rilevanti fl-Albanija, il-BiH, il-Montenegro, is-Serbja, ir-Repubblika tal-Moldova, ir-Repubblika tal-Maċedonja ta' Fuq u l-Kosovo (**). Barra minn hekk, il-proġett ser ifittex li jkompli l-appoġġ għall-pajjiżi tal-Ewropa tal-Lvant li jitrattaw sfidi simili għall-kontroll tas-SALW, b'mod partikolari l-Ukraina u l-Belarussja permezz tal-involvement tagħhom fit-trasferiment ta' għarfien u esperjenzi miksuba u l-aħjar Prattiki Żviluppati fil-Balkani tal-Punent sa mill-2002.

- 3.1. *L-iffaċilitar tal-kooperazzjoni reġjonali u l-appoġġ għal tfassil ta' politika bbażat fuq l-evidenza dwar il-kontroll tas-SALW, u b'hekk aktar kontribuzzjoni għat-tnaqqis tat-theddida ta' proliferazzjoni illeċita tas-SALW*

Objettiv

L-għan tal-ewwel komponent huwa li jikkontribwixxi aktar għat-tishih tal-kapaċitajiet biex jtfasslu u jiġu implimentati politiki bbażati fuq l-evidenza dwar il-kontroll tas-SALW u l-istandardizzazzjoni ta' approċċi permezz ta' kooperazzjoni reġjonali fil-livelli strateġiċi u operazzjonali tal-Kummissjonijiet tas-SALW u n-Netwerk ta' Esperti tal-Armi tan-Nar tal-Ewropa tax-Xlokk (SEEFEN), l-iskambju ta' informazzjoni u l-kondiviżjoni ta' Prattika Tajba, kapaċità akbar għall-għir u l-analiżi tad-data, l-armonizzazzjoni u l-istandardizzazzjoni tal-oqfsa legiżlattivi u regolatorji dwar is-SALW, u l-integrazzjoni konsistenti tal-perspettiva tal-ugwaljanza bejn is-sessi fil-politiki dwar il-kontroll tas-SALW. Dan, min-naħa tiegħu, ser jikkontribwixxi għall-kisba tal-Għanijiet 1, 2 u 3 tal-Pjan Direzzjonali.

(*) Id-Deciżjoni tal-Kunsill 2004/791/PESK tat-22 ta' Novembru 2004 li testendi u temenda d-Deciżjoni 2002/842/PESK li timplimenta l-Azzjoni Kongunta 2002/589/PESK bil-ħsieb ta' kontribut tal-Unjoni Ewropea għall-ġlieda kontra l-akkumulazzjoni u t-tixrid destabilizzanti ta' armi żgħar u armamenti ħfief fl-Ewropa tax-Xlokk (ĠU L 348, 24.11.2004, p. 46).

(**) L-użu ta' dan l-isem hu mingħajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QIG dwar id-dikjarazzjoni ta' indipendenza tal-Kosovo.

Deskrizzjoni

Filwaqt li jibni fuq l-approċċ ta' suċċess li jiffaċilita n-netwerking fil-livell reġjonali, dan il-komponent ser ikompli jiffaċilita l-kooperazzjoni reġjonali bejn il-Kummissjonijiet tas-SALW permezz ta' laqgħat reġjonali regolari, l-iskambju ta' informazzjoni u l-hidma fuq il-għbir ta' data u ż-żieda fil-kapaċità għal tfassil ta' politika bbażat fuq l-evidenza. It-trasparenza tat-trasferimenti tal-armi ser tiżdied ukoll bl-integrazzjoni parzjali tal-proċess tal-iskambju ta' informazzjoni reġjonali dwar it-trasferimenti tal-armi fil-proċess ta' kooperazzjoni tal-Kummissjonijiet tas-SALW, kif ukoll bl-appoġġ biex titkompla t-trasparenza tat-trasferimenti tal-armi fix-Xlokk tal-Ewropa. Barra minn hekk, dan il-komponent jipprevedi t-trasferiment tal-għarfien espert miksub fix-Xlokk tal-Ewropa lejn reġjuni oħra sabiex jiġu appoġġati l-interventi tal-Unjoni f'oqsma oħra. Fl-aħħar nett, dan il-komponent ser jipprovdi appoġġ tekniku permezz ta' ricerka u għoti ta' informazzjoni mmirati u fuq talba li jkunu rilevanti għall-politika għal dawk li jfasslu l-politika.

Barra minn hekk, fid-dawl tar-riskju tat-traffikar illeċitu ta' armi tan-nar lejn l-Unjoni, kif ukoll iż-żieda fl-użu tal-armi tan-nar fil-kriminalità organizzata u l-inċidenti terroristiċi, l-iżvilupp ta' sistemi u mekkaniżmi robusti ta' għbir u skambju ta' informazzjoni huwa element essenzjali fl-isforzi tal-għlieda kontra din it-theddida. Permezz tal-hidma twila tiegħu fir-reġjun tax-Xlokk tal-Ewropa, u b'mod speċjali permezz tal-implimentazzjoni b'suċċess tad-Deċiżjonijiet tal-Kunsill 2013/730/PESK u (PESK) 2016/2356, inklużi l-istabbiliment u l-facilitazzjoni tas-SEEFEN, is-SEESAC ilu fuq quddiem nett f'dawn l-isforzi, waqt li aġixxa bħala aġent ta' tlaqqiġ tal-proċessi ta' kooperazzjoni u waqt li hadem biex iżid il-kapaċità tal-aġenziji tal-infurzar tal-liġi għall-immarkar, it-traċċar u ż-żamma ta' rekords, inkluż permezz ta' assistenza teknika u appoġġ għall-istabbiliment u t-titjib tas-sistemi taż-żamma ta' rekords. Bħala tali, dan il-komponent ser jibni fuq il-bażi stabbilita fil-perijodu preċedenti billi jsaħħah aktar lis-SEEFEN, filwaqt li fl-istess hin juża bħala pjattaforma għal kooperazzjoni akbar bejn l-aġenziji tal-infurzar tal-liġi fix-Xlokk tal-Ewropa u lil hinn minnu, fil-għlieda kontra t-traffikar illeċitu tas-SALW u l-munizzjon tagħhom. L-attivitajiet kollha tas-SEEFEN ser jiġu kkoordinati mill-qrib mal-Europol, l-EMPACT, l-EFE, id-DG Migrazzjoni u Affarijiet Interni, l-INTERPOL, l-Eurojust u l-Frontex, kif ukoll atturi rilevanti oħra, u ser jikkontribwixxu għall-isforzi tagħhom.

Fl-aħħar nett, il-komponent ser ikollu l-għan li jindirizza l-htieġa evidenti u urġenti għal qafas leġislattiv u regolatorju aktar strett dwar il-kontroll tas-SALW u l-armi tan-nar fil-Balkani tal-Punent biex jirregola b'mod effettiv il-kontroll tal-armi u jiffaċilita r-rispons għal theddid rilevanti. Konsegwentement dan ser jiffaċilita l-kompatibbiltà tal-liġijiet u l-proċeduri dwar il-kontroll tal-armi fil-Balkani tal-Punent u l-istandardizzazzjoni tal-proċeduri u l-prattiki tal-kontroll tas-SALW u l-armi tan-nar. Tali standardizzazzjoni tippermetti t-tneħħija tal-ostakli li jimpedixxu lill-ażenziji tal-infurzar tal-liġi u l-gudikatura milli jikkooperaw direttament, jiskambjaw informazzjoni u jwettqu investigazzjonijiet kongunti jew paralleli. Barra minn hekk, minhabba li l-perspettiva tal-ugwaljanza bejn is-sessi ta' spiss la hija rikonossuta bis-shih u lanqas mhi indirizzata b'mod adegwat minn oqfsa leġislattivi u ta' politika li jirregolaw il-kontroll tas-SALW fix-Xlokk tal-Ewropa, bir-riżultat li l-isforzi għall-kontroll tal-armi jsiru inqas effiċjenti biex jipprovdu s-sigurtà għaċ-ċittadini kollha, kemm jekk huma nisa, irġiel, bniet jew subien, il-proġett ser ukoll jikkontribwixxi biex tiġi integrata aktar il-perspettiva tal-ugwaljanza bejn is-sess fil-leġislazzjoni dwar il-kontroll tal-armi ta' kalibru żgħir. Filwaqt li jibni fuq l-appoġġ ipprovdut permezz tal-implimentazzjoni tad-Deċiżjoni tal-Kunsill (PESK) 2018/1788, ser jagħmel dan billi jiżviluppa workshops tematiċi nazzjonali u reġjonali mfassla apposta, jagħgħorna l-kompjendju tal-liġi reġjonali dwar l-armi u jwettaq skrinjar tal-aspett tal-ugwaljanza bejn is-sessi fil-qafas legali tal-benefiċjarji tal-proġett sabiex jiġi żgurat li l-politiki li jirregolaw il-kontroll tal-armi ma jinjorawx ir-rabtiet bejn is-SALW u l-kwistjoni tal-ugwaljanza bejn is-sessi.

B'mod speċifiku, il-proġett jipprevedi l-facilitazzjoni tal-kooperazzjoni reġjonali u jappoġġa t-tfassil ta' politika bbażat fuq l-evidenza fir-rigward tal-kontroll tas-SALW permezz ta':

- laqgħat reġjonali tal-Kummissjonijiet tas-SALW (darbtejn fis-sena) fix-Xlokk tal-Ewropa li jiffukaw fuq l-iskambju ta' informazzjoni u l-kondiviżjoni ta' għarfien dwar l-istandardizzazzjoni ta' politiki dwar il-kontroll tal-armi;
- laqgħat reġjonali tas-SEEFEN (darbtejn fis-sena) li jiffukaw fuq l-iskambju ta' informazzjoni operazzjonali u l-kooperazzjoni transfruntiera fil-għlieda kontra t-traffikar illeċitu ta' armi tan-nar;
- l-għoti fuq talba ta' pariri tekniċi u għarfien espert lill-Kummissjonijiet tas-SALW u lis-SEEFEN sabiex jissahhu l-iżvilupp, it-tfassil, l-adozzjoni u l-implimentazzjoni tal-politiki;
- appoġġ fuq talba għall-armonizzazzjoni tal-leġislazzjoni dwar il-kontroll tal-armi għal emendi rilevanti li jikkoncernaw il-leġislazzjoni tal-UE dwar il-kontroll tal-armi u l-istandardizzazzjoni fir-reġjun tax-Xlokk tal-Ewropa kollu (2022-2023);

- appoġġ għall-ġbir u l-analiżi tad-data dwar is-SALW abbażi tar-rakkomandazzjonijiet mill-Istharrig reġjonali dwar is-SALW;
- iż-żamma tal-Pjattaforma għall-Monitoraġġ ta' Vjolenza bl-Armi u d-disseminazzjoni regolari ta' Monitoraġġ tal-Vjolenza bl-Armi fix-Xlokk tal-Ewropa (SEE) li jippermetti li jittiehed kont tax-xejriet;
- l-integrazzjoni ulterjuri tal-perspettiva tal-ugwaljanza bejn is-sessi fit-tfassil tal-politika dwar il-kontroll tas-SALW;
- it-trasferiment tal-ġarfien espert lejn il-Belarusja u l-Ukrajna permezz tal-facilitazzjoni tal-partecipazzjoni f'laqgħat formali magħżula u l-ghodod ta' kontroll tas-SALW;
- iż-żamma tal-pjattaforma online għall-iskambju ta' informazzjoni u t-titjib tagħha permezz tal-iżvilupp ta' prodotti ta' ġarfien fuq talba u li huma rilevanti għall-politika.

Indikaturi tar-riżultati/tal-implimentazzjoni tal-proġett:

- l-organizzazzjoni ta' massimu ta' tmien laqgħat tal-Kummissjonijiet tas-SALW;
- l-organizzazzjoni ta' massimu ta' tmien laqgħat reġjonali tas-SEEFEN (darbtejn fis-sena) li jiffukaw fuq in-netwerking u l-iskambju ta' informazzjoni bejn l-esperti tal-armi tan-nar mill-qasam tal-infurzar tal-liġi;
- it-titjib tal-kapaċitajiet tal-Kummissjonijiet tas-SALW u tal-membri tas-SEEFEN permezz ta' sessjonijiet ta' taħriġ immirati u l-ghoti ta' appoġġ tekniku u konsultattiv;
- l-abilitazzjoni tal-iskambju ta' informazzjoni, it-trasferiment ta' ġarfien u l-istandardizzazzjoni tal-approċċi;
- l-organizzazzjoni ta' massimu ta' għaxar workshops tematiċi għall-benefiċjarji li jappoġġaw l-armonizzazzjoni tal-leġislażjoni mal-Acquis u l-istandardizzazzjoni fir-reġjun tax-Xlokk tal-Ewropa;
- l-ghoti ta' ġarfien espert dwar aġġornamenti leġislattivi u ta' politika bil-ghan li jkun hemm armonizzazzjoni mal-qafas u l-istandards regolatorji tal-UE;
- il-pubblikazzjoni ta' monitoraġġ ta' kull xahar dwar ix-xejriet tal-vjolenza bl-armi fir-reġjun tax-Xlokk tal-Ewropa kollu;
- l-iżgurar tal-ġbir, l-analiżi u d-disseminazzjoni tad-data mill-awtoritajiet abbażi tar-rakkomandazzjonijiet tal-Istharrig dwar is-SALW;
- l-integrazzjoni tal-perspettiva tal-ugwaljanza bejn is-sessi fit-tfassil tal-politika dwar is-SALW;
- l-iżvilupp ulterjuri tas-sistema tar-reġistru tal-armi fir-Repubblika tal-Moldova;
- l-iffacilitar tal-iskambju tal-ġarfien u l-kondiviżjoni tal-informazzjoni mal-awtoritajiet tal-Belarusja u l-Ukrajna.

3.2. *Aktar appoġġ għat-tishih tal-kapaċitajiet tal-awtoritajiet tal-infurzar tal-liġi u tal-fruntieri fil-prevenzjoni u l-ġlieda kontra t-traffikar illeċitu ta' armi u splussivi.*

Objettiv

L-ghan tat-tieni komponent huwa li jiġi żgurat l-appoġġ meħtieġ biex jiġi miġġieled it-traffikar illeċitu tas-SALW permezz ta' proċessi, tagħmir u taħriġ imtejba tal-istituzzjonijiet mmirati tal-infurzar tal-liġi, f'konformità mal-Għan 3 tal-Pjan Direzzjonali, li jappella għal tnaqqis sinifikanti tal-flussi illeċiti ta' armi tan-nar, munizzjon u splussivi sal-2024.

Deskrizzjoni

Dan il-komponent ser jappoġġa t-tishih tal-kapaċitajiet tal-awtoritajiet reġjonali biex iwettqu kemm attivitajiet preventivi kif ukoll repressivi neċessarji biex jidentifikaw, ifixklu u jiġġieldu b'suċċess it-traffikar tal-armi tan-nar, munizzjon u splussivi li ġejjin mill-ġurisdizzjoni tagħhom u li jgħaddu minnha. L-Aġenda Ewropea dwar is-Sigurtà identifikat il-ġlieda kontra t-traffikar tal-armi tan-nar bħala wahda mill-azzjonijiet ta' prijorità tagħha. Hija appellat għal rieżami tal-qafas legali u t-tishih tal-ġlieda kontra t-traffikar tal-armi tan-nar. Is-sorsi tat-traffikar illeċitu ta' armi tan-nar u splussivi huma diversi, u l-kontrolli f-il-fruntieri esterni u l-kooperazzjoni tal-pulizija u tad-dwana jibqgħu ta' importanza assoluta stipulata fl-Istrateġija tal-UE dwar is-SALW. Fil-livell reġjonali tax-Xlokk tal-Ewropa, l-Unjoni u l-Istati Membri tagħha ser jassistu fit-tishih tal-kapaċitajiet tal-infurzar tal-liġi sabiex jiġu identifikati, sfrattati u impediti networks tat-traffikar, u sabiex l-armi tan-nar jiġu pprevenuti milli jasu għand terroristi u kriminali permezz tas-suq illeċitu, fost l-oħrajn billi jiġu imblukkati l-finanzjament u t-trasport illeċiti ta' armi u billi jissahhah ir-rwol tal-pulizija tal-fruntieri u tal-awtoritajiet doganali u tal-portijiet. Minhabba n-natura transfruntiera tat-traffikar tal-armi, huwa partikolarment importanti li l-pajjiżi ġirien jingħataw appoġġ ukoll.

It-tishih tal-kontroll transfruntier huwa wieħed mir-rekwiżiti ċentrali għal approċċ komprensiv għall-ġlieda kontra l-kummerċ u l-flussi illeċiti ta' armi tan-nar, komponenti essenzjali, munizzjon u splussivi fil-Balkani tal-Punent. Il-kontrolli effettivi tal-fruntieri jservu mhux biss bħala deterrent għall-kriminalità fl-aspetti kollha tagħha, iżda wkoll bħala miżura għat-tishih tal-fiduċja. Il-kontroll strett u effettiv fil-fruntieri huwa pedament għal kwalunkwe programm fit-tul ta' sigurtà nazzjonali u reġjonali. Twettqet valutazzjoni preliminari tal-kapaċitajiet tas-servizzi tal-fruntieri tal-ġurisdizzjonijiet f'konformità mad-Deċiżjoni tal-Kunsill (PESK) 2016/2356 u l-attenzjoni kienet primarjament iffokata fuq il-kapaċitajiet amministrattivi u tekniċi tal-pulizija tal-fruntieri. It-tishih tal-kapaċitajiet generali huwa mehtieg biex effettivament jitrazżan it-traffikar ta' armi, munizzjon u splussivi minn naħa għall-oħra tal-fruntieri. Dik il-valutazzjoni preliminari wriet b'mod partikolari n-nuqqas ta' tahrig immirat fir-rigward tad-detezzjoni ta' armi tan-nar fil-fruntieri, għajr fil-BiH, billi s-servizzi tal-pulizija tal-fruntieri għandhom tagħmir limitat biex iwettqu d-detezzjoni fil-punti ta' kontroll fuq il-fruntiera kif ukoll fuq il-fruntiera l-hadra. Barra minn hekk, l-armi qed jiġu prodotti dejjem aktar ta' spiss minn materjali godda, u dawn ma jistgħux jiġu individwati minn detetturi tal-metalli jew jiġu individwati minn klieb imħarrġa biex ixommu l-porvli.

L-assistenza fi hdan dan il-komponent ser tiffoka fuq l-iżvilupp ta' Proċeduri Operattivi Standard (SOPs) u l-akkwist ta' tagħmir għas-servizzi tal-fruntieri u l-pulizija kriminali għat-trażżin tat-traffikar u l-pussess illegali ta' armi tan-nar. Barra minn hekk, ser isir tahrig tematiku fil-livell tal-ġurisdizzjonijiet u l-workshops reġjonali. L-attivitajiet proposti ser jikkomplementaw il-hidma tas-SEEFEN u ser jiġu kkoordinati mill-qrib ma' azzjonijiet oħra li għaddejjja appoġġati mill-Unjoni fix-Xlokk tal-Ewropa, primarjament iċ-Ċiklu ta' Politika tal-UE għall-kriminalità internazzjonali organizzata u serja u b'mod speċifiku l-pjanijiet ta' azzjoni operazzjonali tal-Armi tan-Nar tal-EMPACT, kif ukoll l-attivitajiet tal-Europol, il-Frontex u l-INTERPOL.

Dan ser isehh permezz ta':

- il-forniment ta' tagħmir u tahrig għall-ġestjoni tal-fruntieri fil-ġlieda kontra t-traffikar illeċitu ta' armi b'appoġġ għall-awtoritajiet tal-pulizija tal-fruntieri fl-Albanija, il-Kosovo (***), il-Montenegro, is-Serbja u r-Repubblika tal-Maċedonja ta' Fuq;
- il-forniment ta' tagħmir u tahrig għall-pulizija kriminali fil-ġlieda kontra t-traffikar illeċitu ta' armi b'appoġġ għall-awtoritajiet tal-pulizija kriminali fl-Albanija, il-BiH, il-Kosovo (****), il-Montenegro, is-Serbja u r-Repubblika tal-Maċedonja ta' Fuq.

Indikaturi tar-riżultati/tal-implimentazzjoni tal-proġett:

- l-iżvilupp ta' massimu ta' 6 SOPs għal kull servizz tal-fruntiera;
- l-akkwist ta' tagħmir għat-trażżin tat-traffikar illeċitu ta' armi, u l-ghoti ta' tahrig għall-użu tat-tagħmir;
- l-organizzazzjoni ta' massimu ta' sitt sessjonijiet ta' tahrig tematiku għal kull servizz tal-fruntiera;
- l-organizzazzjoni ta' massimu ta' erba' workshops reġjonali għas-servizzi tal-fruntieri;
- l-iżvilupp ta' massimu ta' 6 SOPs għall-pulizija kriminali għal kull ġurisdizzjoni;
- l-ghoti ta' tagħmir lill-pulizija kriminali, u ta' tahrig għall-użu tat-tagħmir;
- l-organizzazzjoni ta' massimu ta' sitt sessjonijiet ta' tahrig tematiku għall-pulizija kriminali għal kull ġurisdizzjoni;
- l-organizzazzjoni ta' massimu ta' erba' workshops reġjonali għall-pulizija kriminali.

3.3. *It-titjib fil-kapaċitajiet għal sigurtà fiżika u ġestjoni tal-hażniet (PSSM) permezz ta' titjib fis-sigurtà tal-infrastruttura, it-tnaqqis ta' hażniet żejda u t-tahrig*

Objettiv

It-tnaqqis tar-riskju tal-proliferazzjoni permezz tat-titjib tas-sigurtà tal-hażniet ta' armi u munizzjon u t-tnaqqis ta' hażniet żejda ta' SALW.

Deskrizzjoni

L-ghan tat-tielet komponent huwa li jappoġġa lill-awtoritajiet tal-intern u l-awtoritajiet tal-pulizija biex itejbu aktar l-infrastruttura ta' sigurtà u l-proċeduri operattivi standard għal siti ta' hżin ta' prijorità, li għadhom jipprezentaw riskju sinifikanti ta' serq u ta' proliferazzjoni illegali tas-SALW u l-munizzjon tagħhom. Dan il-komponent jibni fuq id-Deċiżjoni tal-Kunsill (PESK) 2016/2356 u huwa konformi mal-Għan 7 tal-Pjan Direzzjonali li huwa mmirat lejn

(***) L-użu ta' dan l-isem hu mingħajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QIG dwar id-dikjarazzjoni ta' indipendenza tal-Kosovo.

(****)

tnaqqis sinifikanti tar-riskju tal-proliferazzjoni u tad-devjazzjoni tal-armi tan-nar, il-munizzjon u l-isplussivi, u l-Għan 6 li huwa mmirat lejn tnaqqis sistematiku tal-ħażniet żejda u l-qerda ta' SALW u munizzjon maqbuda. Is-SEESAC ilu juża b'suċċess approċċ fuq żewġ binarji ta': (1) titjib fis-sigurtà tas-siti tal-ħażniet; u (2) t-tishih tal-kapaċitajiet tal-persunal inkarigat bil-ġestjoni ta' ħażniet, li b'mod sinifikanti żied id-dispożizzjonijiet ta' sigurtà u naqqas ir-riskju tal-proliferazzjoni mhux mixtieqa ta' ħażniet tas-SALW u l-munizzjon tagħhom. F'konformità ma' approċċ komprensiv għall-PSSM tas-SALW u l-munizzjon tagħhom, is-SEESAC espanda dan l-approċċ billi għaqqdu mat-tnaqqis tal-ħażniet żejda, u b'hekk kompli naqqas ir-riskji ta' proliferazzjoni.

Il-proġett ser ikompli jtejjeb is-sigurtà ta' ħażniet ta' armi u munizzjon fix-Xlokk tal-Ewropa billi jipprovdi assistenza teknika u infrastrutturali speċifika ulterjuri f'konformità mal-aħjar prattiki u standards internazzjonali. Filwaqt li s-sigurtà fis-siti ta' ħżin militari żdiedet b'mod sinifikanti skont id-Deciżjoni tal-Kunsill 2013/730/PESK, is-SEESAC identifika ħażniet miżmuma minn pulizija u awtoritajiet tal-intern bħala sors ta' tħassib minhabba n-nuqqas ta' kapaċità għas-salvagwardja, kapaċitajiet inadegwati ta' żamma ta' rekords u ta' ġestjoni tal-ħażniet, u sistemi aktar kumpleksi li jinkludu armi ta' formazzjoni kif ukoll armi tan-nar ikkonfiskati. Ser jingħata appoġġ għal sigurtà msahha tal-ħażniet tas-SALW u tal-kmamar ta' evidenza tal-pulizija/l-awtoritajiet tal-intern permezz ta' titjib fl-infrastruttura. Il-kmamar ta' evidenza li jinsabu fl-għases tal-pulizija lokali huma prijorità, peress li jeżisti periklu potenzjali ta' devjazzjoni iżda wkoll f'termini ta' sikurezza pubblika fejn diversi materjali perikolużi jinżammu flimkien taht kundizzjonijiet ta' ħżin hżiena. Ser jingħata wkoll appoġġ għat-tnaqqis ta' ħażniet żejda jew SALW u munizzjon ikkonfiskati biex b'hekk jitnaqqas aktar ir-riskju tal-proliferazzjoni illeċita tagħhom.

Attivitajiet ewlenin previsti:

- appoġġ għas-sigurtà msahha tal-ħażniet tas-SALW u tal-kmamar ta' evidenza tal-pulizija/l-awtoritajiet tal-Intern permezz ta' titjib fl-infrastruttura;
- appoġġ għall-qerda ta' ħażniet żejda u/jew SALW ikkonfiskati;
- il-forniment ta' workshops tematiċi reġjonali fil-qasam tal-ġestjoni ta' ħażniet ta' armi u munizzjon;
- it-tishih tal-kapaċitajiet tal-istituzzjonijiet rilevanti tal-istat biex jiġu stabbiliti sistemi ta' spezzjoni.

Indikaturi tar-riżultati/tal-implimentazzjoni tal-proġett:

- tishih tas-sigurtà ta' sit wiehed ta' ħżin f'konformità mal-istandards u l-aħjar prattiki internazzjonali;
- żieda fis-sigurtà b'massimu ta' 18-il kamra ta' evidenza;
- il-qerda ta' massimu ta' 12 000 element ta' arma konvenzjonali;
- il-qerda ta' massimu ta' 22 000 element ta' munizzjon;
- l-għoti ta' massimu ta' tliet workshops tematiċi.

4. Benefiċjarji

Il-benefiċjarji diretti tal-proġett ser ikunu l-istituzzjonijiet responsabbli għall-kontroll tas-SALW fix-Xlokk tal-Ewropa. L-awtoritajiet tal-intern, is-servizzi tal-pulizija, il-gwardji tal-fruntieri, l-investigaturi kriminali, il-prosekuturi u l-awtoritajiet doganali tar-Repubblika tal-Albanija, il-BiH, il-Kosovo (****), ir-Repubblika tal-Moldova, il-Montenegro, ir-Repubblika tas-Serbja u r-Repubblika tal-Maċedonja ta' Fuq ser jibbenefikaw mill-iskambju ta' informazzjoni u l-kondiviżjoni ta' għarfien li jwasslu għall-istandardizzazzjoni permezz tal-kooperazzjoni reġjonali, l-iżvilupp tal-kapaċità, proċeduri mtejbja u l-forniment ta' tagħmir speċifiku speċjalizzat neċessarju għall-avvanzi tal-politika, u dawk operazzjonali u tekniċi fil-kontroll tas-SALW. Finalment, il-Kummissjonijiet tas-SALW u istituzzjonijiet oħra responsabbli għall-kontroll tas-SALW fix-Xlokk tal-Ewropa ser jibbenefikaw minn taħriġ u kondiviżjoni ta' informazzjoni kif ukoll kooperazzjoni reġjonali. Barra minn hekk, istituzzjonijiet ewlenin inkarigati bil-kontroll tas-SALW fil-Belarużja u l-Ukrajna ser jibbenefikaw minn fehim aħjar tat-theddida tat-traffikar illeċitu ta' armi tan-nar u minn trasferiment immirat ta' għarfien.

(****) L-użu ta' dan l-isem hu mingħajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QIĠ dwar id-dikjarazzjoni ta' indipendenza tal-Kosovo.

L-attivitajiet proposti huma f'konformità shiha mal-prijoritajiet nazzjonali dwar il-kontroll tas-SALW u l-Pjan Direzzjonali, u ġew approvati mill-awtoritajiet nazzjonali rilevanti għall-kontroll tas-SALW, haġa li turi l-adeżjoni u l-impenn tagħhom għall-kisba tar-riżultati tal-proġett.

Il-popolazzjoni ġenerali tal-pajjiżi fix-Xlokk u l-Lvant tal-Ewropa, u fl-Unjoni, fir-riskju tal-proliferazzjoni mifruxa tas-SALW, ser tibbenefika minn dan il-proġett hekk kif jonqos ir-riskju.

5. **Vizibbiltà tal-Unjoni**

Is-SEESAC għandu jiehu l-miżuri kollha adatti biex jirreklama l-fatt li l-azzjoni tkun giet iffinanzjata mill-Unjoni. Tali miżuri ser jitwettqu f'konformità mal-Manwal tal-Kummissjoni Komunikazzjoni u Vizibbiltà għall-Azzjonijiet Esterni tal-Unjoni Ewropea. B'dan il-mod, is-SEESAC ser jiżgura l-vizibbiltà tal-kontribut tal-Unjoni Ewropea permezz ta' mmarkar u pubbliċità adatti, li jenfasizzaw ir-rwol tal-Unjoni, jiżguraw it-trasparenza tal-azzjonijiet tagħha u jissensibilizzaw l-għarfien tar-raġunijiet għall-proġett kif ukoll l-appoġġ tal-Unjoni għall-proġett u r-riżultati ta' dan l-appoġġ. Il-materjal prodott bil-proġett ser juri b'mod prominenti l-bandiera tal-UE f'konformità mal-linji gwida tal-Unjoni għall-użu u r-riproduzzjoni preċiżi tal-bandiera.

Minhabba li l-attivitajiet ipplanati jvarjaw hafna fl-ambitu u l-karattru, ser tintuża firxa ta' għodod promozzjonali, inkluż: media tradizzjonali; siti web; media soċjali; u materjali informattivi u promozzjonali, inkluż infografika, fuljetti, bullettini, sqarrijiet għall-istampa u oħrajn kif adattat. Pubblikazzjonijiet, avvenimenti pubbliċi, kampanji, tagħmir u xogħlijiet ta' kostruzzjoni akkwistati taht il-proġett ser jiġu mmarkati kif xieraq. Biex jiġi amplifikat aktar l-impatt permezz tas-sensibilizzazzjoni fost diversi gvernijiet nazzjonali u l-pubbliku, il-komunità internazzjonali u l-media lokali u internazzjonali, kull wiehed mill-gruppi fil-mira tal-proġett ser jiġi indirizzat permezz tal-lingwa adatta. Ser issir enfasi partikolari fuq media ġdida u l-preżenza online.

6. **Tul ta' żmien**

Abbażi tal-esperjenza tal-implimentazzjoni tad-Deciżjonijiet tal-Kunsill 2013/730/PESK, (PESK) 2016/2356 u (PESK) 2018/1788 u b'kont mehud tal-ambitu reġjonali tal-proġett, l-għadd ta' benefiċjarji u l-għadd u l-komplessità tal-attivitajiet ipplanati, il-perijodu ta' żmien għall-implimentazzjoni huwa 48 xahar.

7. **Struttura ġenerali**

L-implimentazzjoni teknika ta' din l-azzjoni giet fdata lill-UNDP, li jaġixxi fisem is-SEESAC, l-inizjattiva reġjonali li taħdem taht il-mandat tal-UNDP u tal-KKR, is-suċċessur għall-Patt ta' Stabbiltà għall-Ewropa tax-Xlokk. Is-SEESAC huwa l-fergħa eżekuttiva tal-Pjan ta' Implimentazzjoni Reġjonali u, bħala tali, jaġixxi bħala punt fokali għall-kwistjonijiet kollha relatati mas-SALW fir-reġjun tax-Xlokk tal-Ewropa, inkluż il-faċilitazzjoni tal-koordinazzjoni tal-implimentazzjoni tal-Pjan Direzzjonali.

L-UNDP, filwaqt li jaġixxi fisem is-SEESAC, ser ikollu r-responsabbiltà ġenerali għall-implimentazzjoni tal-attivitajiet tal-proġett u r-responsabbiltà għall-implimentazzjoni tal-proġett. It-tul ta' żmien tal-proġett huwa erba' snin (48 xahar).

8. **Shab**

Is-SEESAC ser jimplimenta direttament l-azzjoni f'kooperazzjoni mill-qrib mal-Kummissjonijiet tas-SALW kif ukoll mal-awtoritajiet tal-intern u s-servizzi tal-pulizija tal-Albanija, il-BiH, il-Kosovo (*****), ir-Repubblika tal-Moldova, il-Montenegro, ir-Repubblika tas-Serbja u r-Repubblika tal-Maċedonja ta' Fuq, u l-istituzzjonijiet rilevanti fil-Belarużja u l-Ukrajna. Istituzzjonijiet oħra ser jiġu involuti mill-qrib f'konformità mal-approċċ olistiku b'diversi partijiet ikkonċernati stabbilit għall-kontroll tas-SALW.

(*****) L-użu ta' dan l-isem hu minghajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QIG dwar id-dikjarazzjoni ta' indipendenza tal-Kosovo.